

صوبائی اسمبلی خیبر پختونخوا

اسمبلی کا اجلاس، اسمبلی چیئرمین پشاور میں بروز منگل مورخہ 27 ستمبر 2016ء بمطابق 24 ذوالحجہ

1437 ہجری بعد از دوپہر تین بجکر پچاس منٹ پر منعقد ہوا۔

محترمہ ڈپٹی سپیکر، مہر تاج روغانی مسند صدارت پر متمکن ہوئیں۔

تلاوت کلام پاک اور اس کا ترجمہ

أَعُوذُ بِاللَّهِ مِنَ الشَّيْطَانِ الرَّجِيمِ۔ بِسْمِ اللَّهِ الرَّحْمَنِ الرَّحِيمِ۔

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ وَآخِرِينَ مِنْ دُونِهِمْ لَا تَعْلَمُوهُمْ اللَّهُ يَعْلَمُهُمْ وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تُظْلَمُونَ ۝
وَإِنْ جَنَحُوا لِلسَّلْمِ فَاجْنَحْ لَهَا وَتَوَكَّلْ عَلَى اللَّهِ إِنَّهُ هُوَ السَّمِيعُ الْعَلِيمُ ۝ وَإِنْ يُرِيدُوا أَنْ يَخْدَعُوكَ فَإِنَّ حَسْبَكَ اللَّهُ هُوَ الَّذِي أَيَّدَكَ بِنَصْرِهِ وَبِالْمُؤْمِنِينَ۔

(ترجمہ): اور جہاں تک ہو سکے (فوج کی جمعیت کے) زور سے اور گھوڑوں کے تیار رکھنے سے ان کے (مقابلے کے) لیے مستعد رہو کہ اس سے خدا کے دشمنوں اور تمہارے دشمنوں اور ان کے سوا اور لوگوں پر جن کو تم نہیں جانتے اور خدا جانتا ہے ہیبت بیٹھی رہے گی۔ اور تم جو کچھ راہ خدا میں خرچ کرو گے اس کا ثواب تم کو پورا پورا دیا جائے گا اور تمہارا ذرا نقصان نہیں کیا جائے گا۔ اور اگر یہ لوگ صلح کی طرف مائل ہوں تو تم بھی اس کی طرف مائل ہو جاؤ اور خدا پر بھروسہ رکھو۔ کچھ شک نہیں کہ وہ سب کچھ سنتا (اور) جانتا ہے۔ اور اگر یہ چاہیں کہ تم کو فریب دیں تو خدا تمہیں کفایت کرے گا۔ وہی تو ہے جس نے تم کو اپنی مدد سے اور مسلمانوں (کی جمعیت) سے تقویت بخشی۔ وَأَخِرُ الدَّعْوَانَا أَنْ الْحَمْدُ لِلَّهِ رَبِّ الْعَالَمِينَ۔

محترمہ ڈپٹی سپیکر: جزا من اللہ۔ رَبِّ اشْرَحْ لِي صَدْرِي ۝ وَيَسِّرْ لِي اَمْرِي ۝ وَاحْلِلْ عُقْدَةَ مِن لِسَانِي ۝ يَفْقَهُوا قَوْلِي۔

نشانزدہ سوالات اور ان کے جوابات

محترمہ ڈپٹی سپیکر: 'کوئسٹنرز آور': محترم سید مفتی جانان صاحب، Lapsed۔ جناب فخر اعظم خان صاحب، کوئسٹن نمبر پلیز ذرا پڑھا کریں۔
 جناب فخر اعظم وزیر: کوئسٹن نمبر 3842۔
 محترمہ ڈپٹی سپیکر: میرے پاس تو، Okay carry on۔

* 3842 _ جناب فخر اعظم وزیر: کیا وزیرز کو اوقاف و عشر ازراہ کرم ارشاد فرمائیں گے کہ: (الف) آیا یہ درست ہے کہ حلقہ PK-71 میں سال 2013 سے 2015 تک زکوٰۃ فنڈ تقسیم کیا گیا ہے؛ (ب) اگر (الف) کا جواب اثبات میں ہو تو PK-71 میں مذکورہ فنڈ کہاں کہاں کس کس کو دیا گیا ہے، تفصیل فراہم کی جائے؟

جناب حبیب الرحمان (وزیرز کو اوقاف و عشر): (الف) جی ہاں۔
 (ب) حلقہ PK-71 میں سال 2013 سے 2015 تک گزارہ الاؤنس، موراسہ کارلشپ (ایجوکیشن)، وظیفہ برائے طلباء دینی مدارس جہیز فنڈ کی مدوار تفصیل ایوان کو فراہم کی گئی۔

جناب فخر اعظم وزیر: میڈم! میرا کوئسٹن یہ ہے کہ یہ زکوٰۃ میرے حلقے میں کس کس کو ملا ہے تو انہوں نے مجھے تفصیلات بھیجی ہیں لیکن بڑے افسوس کے ساتھ کہنا پڑ رہا ہے میڈم! کہ ان میں کسی کا بھی آئی ڈی کارڈ نمبر نہیں ہے، کسی بندے کا بھی آئی ڈی کارڈ نمبر نہیں ہے، صرف اس کا نام اور والد صاحب کا نام ہے، تو آئی ڈی کارڈ کے بغیر میں کس طرح کہہ سکتا ہوں کہ ان کو ملا ہے یہ؟ کیونکہ آئی ڈی کارڈ نمبر کے بغیر ایک بندہ بنوں سے پشاور نہیں آسکتا، آئی ڈی کارڈ کے بغیر ایک بندہ یہاں سے ایم پی اے ہاسٹل نہیں جاسکتا، آئی ڈی کارڈ نمبر کے بغیر ایک بندے کو ہوٹل میں کمرہ نہیں مل سکتا اور یہاں پر پورے چھ ہزار، تین ہزار روپے ان کو ملے ہیں Without mentioning of ID Card No. اور دوسری جگہ پر ان کا جو سب سے بڑا Blunder ہے، وہ یہ ہے کہ یہ۔۔۔۔۔

محترمہ ڈپٹی سپیکر: آپ فخر اعظم! پلیز دا کوئسچنز تاسو اووایئ کنہ، لکہ (الف) اینڈ (ب) اووایئ، Go according to that، بیا بہ مخکبئی ڊسکشن کوئ۔

جناب فخر اعظم وزیر: کونسین میرا میڈم! یہی ہے کہ "کیا وزیر زکوٰۃ و عشر ازراہ کرم ارشاد فرمائیں گے کہ: (الف) آیا یہ درست ہے کہ حلقہ PK-71 میں سال 2013 سے 2015 تک زکوٰۃ فنڈ تقسیم کیا گیا ہے؟" انہوں نے کہا ہے "جی ہاں"۔ اس کے بعد میرا یہ ہے (ب)، اگر (الف) کا جواب اثبات میں ہو تو PK-71 میں مذکورہ فنڈ کہاں کہاں کس کس کو دیا گیا ہے؟" میرا کونسین یہ ہے اور انہوں نے تفصیل بھیجی ہوئی ہے لیکن اس میں اس بندے کا نام ہے، اس کے والد صاحب کا نام ہے لیکن کسی کا آئی ڈی کارڈ نمبر نہیں ہے، کسی کا آئی ڈی کارڈ نمبر نہیں ہے، تو میڈم سپیکر! آئی ڈی کارڈ نمبر تو آج کل ہر چیز کیلئے ضروری ہے، جس طرح پہلے بھی میں نے عرض کیا ہے کہ ایک بندہ جو ہے Even کہ اس کو ہوٹل میں کمرہ بھی نہیں مل سکتا آئی ڈی کارڈ نمبر کے بغیر اور یہاں پر لاکھوں روپے انہوں نے دے دیئے ہیں لیکن آئی ڈی کارڈ نمبر نہیں ہے کسی کا بھی۔۔۔۔۔

محترمہ ڈپٹی سپیکر: جی فخر اعظم صاحب، (ب) تہ لا ڊسٹی، (ب) تہ۔

جناب فخر اعظم وزیر: اور سیکنڈ اور سیکنڈ میڈم! یہاں پر انہوں نے یہ یونین کونسل لکھی ہوئی ہے اور وولج نہیں ہے اور پھر وولج کی جگہ پھر وہی یونین کونسل لکھ دی ہے، تو یہ سارا کا سارا گھپلہ ہے، اس میں کوئی حقیقت نہیں ہے، اس میں کوئی حقیقت میڈم! نہیں ہے کیونکہ آئی ڈی کارڈ کے بغیر میں کس طرح مان لوں کہ یہ مہاجرین ہیں، یہ ازبک ہیں، یہ کون ہیں؟ یہ کس نے ان کو آئی ڈی کارڈ نمبر کے بغیر اتنے پیسے دے دیئے ہیں؟

محترمہ ڈپٹی سپیکر: حبیب اللہ صاحب!

جناب حبیب الرحمان (وزیر زکوٰۃ و عشر): مہربانی میڈم سپیکر!

صاحبزادہ ثناء اللہ: میڈم سپیکر!

محترمہ ڈپٹی سپیکر: حبیب الرحمان صاحب!

وزیر زکوٰۃ و عشر: پریپر دہ چہی ہغہ خبرہ او کبری نو۔۔۔۔۔

صاحبزادہ ثناء اللہ: میڈم سپیکر! زہ خہ وئیل غوارم، دا حبیب الرحمان صاحب د۔۔۔۔
محترمہ ڈپٹی سپیکر: حبیب الرحمان صاحب!

(Interruption)

Madam Deputy Speaker: Sorry, I am sorry. Habib-ur-Rehman Sahib, but He understood what I meant.

وزیر زکوٰۃ و عشر: جہاں تک فخر اعظم کے سوال کا جواب ہے، وہ مکمل جواب دیا گیا ہے، تفصیلات بھی دی گئی ہیں، حلقہ معلوم ہے، گاؤں معلوم ہے اور اس بندے کا نام معلوم ہے، اس کے والد کا نام معلوم ہے اور اس کے Against جو رقم انہوں نے وصول کی ہے، یہ ساری ڈیٹیل ساتھ موجود ہے۔ اگر آئی ڈی کارڈ، اگر آپ کو کسی پر اعتراض ہو۔۔۔۔۔

(مداخلت)

محترمہ ڈپٹی سپیکر: پہلے پلیز جواب سنیں۔

وزیر زکوٰۃ و عشر: اگر انکو آئی ڈی کارڈ کے طور پر آپ پانچ چھ نام لکھ لیں، اگر اس میں غلطی آگئی تو میں ذمہ دار ہوں بالکل لیکن Identity Card کی اتنی ضرورت نہیں ہے، ہر ایک بندے کی اس لسٹ میں ضرورت نہیں ہے۔ جہاں وصولی ہوتی ہے وہاں آئی ڈی کارڈ ہوتا ہے لیکن یہ ڈیٹیل۔۔۔۔۔

جناب فخر اعظم وزیر: آئی ڈی کارڈ کے بغیر کیسے پیسے دے سکتے ہیں؟

وزیر زکوٰۃ و عشر: جی آپ، آپ چار۔۔۔۔۔

Madam Deputy Speaker: Fakhar Sahib! Through the Chair, please.

وزیر زکوٰۃ و عشر: آپ چار پانچ نام مارک۔۔۔۔۔

جناب فخر اعظم وزیر: جناب! یہ آئی ڈی کارڈ اور ایڈریس۔۔۔۔۔

Madam Deputy Speaker: Fakhre Azam! Please let him finish,

جب وہ پوری بات کر لیں تب آپ، آپ بیٹھ جائیں فی الحال۔ جی۔

وزیر زکوٰۃ و عشر: دراصل بات یہ ہے، اگر ان کو کوئی شک ہو تو وہ دو تین نام یہ Pinpoint کر لیں تاکہ میں

اس کے خلاف انکو آئی ڈی کارڈ کٹ کر لوں، اگر شناختی کارڈ اور اس میں کوئی فرق ہو تو پھر میں ذمہ دار ہوں۔

جناب فخر اعظم وزیر: جناب سپیکر!

محترمہ ڈپٹی سپیکر: Let him finish, please جی تاسو وائی، تاسو کمپلیٹ کرئی دا خبرہ۔

وزیر زکوٰۃ و عشر: جی میں نے وہ جواب کمپلیٹ کیا، ساری ڈیٹیل دی گئی ہے، نام بھی ہیں، حلقے کا نام بھی ہے اور جو انچارج چیئرمین ہے، یہ سارے نام موجود ہیں اور پیسے بھی موجود ہیں، وصولی بھی ہو چکی ہے، ساری ڈیٹیل موجود ہے۔ اس میں صرف شناختی کارڈ کا اعتراض کیا ہے، ان کو کہتا ہوں کہ چار پانچ نام۔۔۔۔۔

محترمہ ڈپٹی سپیکر: جی فخر اعظم صاحب! اوس پاخئی، اوس وائی۔

جناب فخر اعظم وزیر: چار پانچ نام کی بات نہیں ہے میڈم! مجھے تو اس بات پر خوشی ہے، اگر ان بندوں کو ملا ہے، میں اس پر خوش ہوں کیونکہ کسی کو تو ملے ہیں، مجھے ان سے کوئی سروکار نہیں ہے، یہ کس پارٹی کے ہیں، کون ہیں، میں اس پر خوش ہوں لیکن میں یہ دعوے سے کہہ سکتا ہوں کہ یہ غلط ہے، یہ غلط ہے کیونکہ میں نے پتہ کیا ہوا ہے، یہاں پر چھ ہزار لکھا ہوا ہے اور ان کو ملے ہیں تین ہزار اور یہاں پر آئی ڈی کارڈ نمبر نہیں ہے اور دوسری بڑی Blunder آپ سن لیں، یہاں پر یونین کو نسل لکھی ہوئی ہے اور وولج کی جگہ پھر یونین کو نسل ہے، اب ایک یونین کو نسل میں پندرہ پندرہ ویلجز آتے ہیں، بیس بیس ویلجز آتے ہیں اور اس پہ وولج کی جگہ پھر یونین کو نسل لکھی ہوئی ہے۔ یہ دیکھیں زر کی پر بہ خیل وہاں پر، پھر زر کی پر بہ خیل، یہ سارا پھر یہ دیکھیں بزن خیل، پھر سارا یہی پھر دیکھیں سپر کہ دویم، یہ وولج کوئی وولج نہیں ہے، اب وولج بھی نہیں ہے، آئی ڈی کارڈ نمبر بھی نہیں ہے تو آپ نے کس کو دیئے ہیں پیسے؟

محترمہ ڈپٹی سپیکر: منسٹر صاحب! منسٹر صاحب!

وزیر زکوٰۃ و عشر: میں کہتا ہوں، یعنی اس کو یہ پتہ ہے کہ پیسے تو ان کے حلقے کے لوگ ہیں اور سینکڑوں میں ہیں، وہ پیسے ملے ہیں، مختلف مد میں پیسے ملے ہیں لیکن یہ ایک رٹ لگا رہے ہیں شناختی کارڈ کی، تو میں کہتا ہوں کہ چار پانچ نام آپ چن لیں، میں ان کے خلاف انکو آری کنڈکٹ کرتا ہوں، اگر کہیں غلطی آگئی تو میں ذمہ دار ہوں۔

جناب فخر اعظم وزیر: جناب سپیکر! میں چاہتا ہوں کہ اس کو کمیٹی کے حوالے کیا جائے۔۔۔۔۔

وزیر زکوٰۃ و عشر: کمیٹی کی کیا ضرورت ہے اس میں؟

جناب فخر اعظم وزیر: تاکہ دودھ کا دودھ پانی کا پانی ہو جائے۔

صاحبزاده ثناء اللہ: میڈم! زہ خہ وئیل غوارم دې بارہ کبني۔

محترمہ ڈپٹی سپیکر: سپلیمنٹری د دې سرہ غوارې؟

صاحبزاده ثناء اللہ: دې بارہ کبني خہ وئیل غوارم۔

محترمہ ڈپٹی سپیکر: اوکے، ثناء اللہ صاحب!

صاحبزاده ثناء اللہ: داسې ده جی چې د زکوة و عشر په دې مد کبني یو قانون داسې دے اوس که ختم شوے وی نو ما ته علم نشته دے، منسټر صاحب به د هغې وضاحت او کړی، چې کله به زکوة چا اخستو نو د کلی په جمات کبني به، د هغه محلي په جمات کبني به د هغې لسټ آویزان کیدو، چې کله د ضیاء الحق په دور کبني دا زکوة شروع شو نو دا طریقہ کار په هغه وخت کبني وو چې د زکوة هغه پوره لسټ به په هغه جمات کبني اویزان شو، چې اویزان به شو نو هغه چا ته----

محترمہ ڈپٹی سپیکر: منسټر صاحب، منسټر صاحب جواب در کوی چې قانون شته او که نه؟ د قانون خبره، جی حبیب الرحمان صاحب!

وزیر زکوة و عشر: میڈم سپیکر! خومره چې د قانون، دې قانون کبني دا گنجائش نشته خو البته د تیرانسپرنسی د پارہ دا قانون اوس مونږه هم لاگو کړے دے چې دا شے د Transparent وی۔ مونږه بالکل په جماتونو کبني، په حجرو کبني وینا کوؤ، لسټونه په جمات کبني لگوؤ او خلقو ته وړومبے هغه دغه کوؤ چې تاسو راشئ، په دې په استحقاق کبني خہ دغه خو غلطی خو نه ده راغلي خو په قانون کبني نشته، په ایکټ کبني دا موجود نه ده خو مونږ د تیرانسپرنسی د پارہ دا دغه چې کوم دے نو خپل کړے دے چې لکه Transparent د وی دا طریقہ او د خلقو پرې خہ اعتراض نه وی۔

محترمہ ڈپٹی سپیکر: فخر اعظم خان! منسټر صاحب وائی چې You just take five names, random نومونه واخله او چیک کړه، Let him finish۔ جی فخر اعظم خان!

جناب فخر اعظم وزیر: میڈم! میں یہ چاہتا ہوں کہ میرا یہ کونسلر کمیٹی کے حوالے کیا جائے، اگر وہاں پر یہ ثابت ہو جائے کہ ان بندوں کو ملا ہے، میں خوش ہوں، اگر نہیں ملا پھر پتہ چل جائے گا، اس کو کمیٹی کے حوالے کر دیں، سب کچھ دودھ کا دودھ اور پانی کا پانی ہو جائے گا۔
محترمہ ڈپٹی سپیکر: جی منسٹر صاحب!

وزیر زکوٰۃ و عشر: ما تہ بالکل پہ، دا خو لایعنی سوال دے، د دے سوال خود سرہ حاجت نہ وو، د دے شہ مطلب خو نشتہ خو بہر حال زہ بالکل کمیٹی نہ چہ دے پہ شلو کمیٹی کنبہ وائی زہ ورتہ تیاریم، دوئی چہ وائی کمیٹی تہ حوالہ کروی او چہ شہ دغہ را او تو، زہ ذمہ واریم۔
(تالیاں)

Madam Deputy Speaker: Is it the desire of the House that the Question No. 3842, asked by the honourable Member, may be referred to the concerned Committee? Those who are in favour of it may say 'Yes'.

Members: Yes.

محترمہ ڈپٹی سپیکر: اوس 'Yes' خوا او وائی فخر اعظم! Those who are in favour of it may say 'Yes' and those who are against it may say 'No'.
(The motion was carried)

Madam Deputy Speaker: The 'Ayes' have it. The Question is referred to the Committee concerned. Ji, next Question, again Fakhre-Azam Khan.

جناب فخر اعظم وزیر: یہ میڈم! میرا کونسلر ہے کہ۔۔۔۔۔

محترمہ ڈپٹی سپیکر: نمبر پلیز۔

جناب فخر اعظم وزیر: نمبر پلیز، 3838۔

محترمہ ڈپٹی سپیکر: 3838، یس اوکے۔

* 3838 _ جناب فخر اعظم وزیر: کیا وزیر زکوٰۃ و عشر ارشاد فرمائیں گے کہ:

(الف) آیا یہ درست ہے کہ موجودہ حکومت نے ضلع بنوں میں زکوٰۃ کمیٹیاں بنائی ہیں؟

(ب) اگر (الف) کا جواب اثبات میں ہو تو ضلع بنوں میں زکوٰۃ کمیٹیوں کے ممبران کی تفصیل فراہم کی جائے، نیز ان کو کس اہلیت کی بنیاد پر چیئر مین اور ممبرز بنایا گیا ہے، مکمل تفصیل فراہم کی جائے؟
 جناب حبیب الرحمان (وزیر زکوٰۃ و عشر): (الف) جی ہاں۔
 (ب) چیئر مین اور ممبرز کے نام و تفصیل ایوان کو فراہم کی گئی۔ دفعہ 15 شق نمبر 4 زکوٰۃ و عشر ایکٹ مجریہ 2011 کے تحت درج ذیل اہلیت کے حامل افراد کو چنا جاتا ہے:

- 1- مقامی ہوں اور بالغ مسلمان ہوں۔
- 2- میٹرک پاس ہوں۔
- 3- مالی طور پر مستحکم ہوں۔
- 4- شریف اور اچھے کردار کے حامل ہوں۔
- 5- غیر سماجی سرگرمیوں میں ملوث نہ ہوں۔

جناب فخر اعظم وزیر: "(الف) آیا یہ درست ہے کہ موجودہ حکومت نے ضلع بنوں میں زکوٰۃ کمیٹیاں بنائی ہیں؟ (ب) اگر (الف) کا جواب اثبات میں ہو تو ضلع بنوں میں زکوٰۃ کمیٹیوں کے ممبران کی تفصیل فراہم کی جائے، نیز ان کو کس اہلیت کی بنیاد پر چیئر مین اور ممبرز بنایا گیا ہے، مکمل تفصیل فراہم کی جائے؟"۔۔۔۔

محترمہ ڈپٹی سپیکر: جی۔

جناب فخر اعظم وزیر: جی میڈم! انہوں نے تفصیل دی ہوئی ہے اور تفصیل اس طرح ہے کہ بعض پوری یونین کونسل میں ایک گاؤں سے لیے ہیں اور بعض ایک گھرانے کے، بعض دو تین، تین افراد کو لیے ہیں۔ میرے کہنے کا مطلب یہ ہے کہ یہ بھی کمیٹی کے حوالے کیا جائے، پتہ چل جائے گا اس کا بھی۔

محترمہ ڈپٹی سپیکر: جی منسٹر صاحب!

وزیر زکوٰۃ و عشر: میڈم سپیکر! جہاں تک Constitution of the Committee کا تعلق ہے، یہ سارا اختیار پر او نشل زکوٰۃ کونسل کے پاس ہے لیکن اس کیلئے ایک Criteria ہے، Eligibility ہے، وہی بندہ ممبر ہو گا جو مقامی ہو، بالغ مسلمان ہو، میٹرک پاس ہو، مالی طور پر ساؤنڈ ہو، شریف اور اچھے کردار کا

حامل ہو اور غیر سماجی سرگرمیوں میں ملوث نہ ہو۔ آپ یہ بھی Pinpoint کر لیں کہ فلاں کمیٹی میں اس Criteria کے مطابق یہ مسلمان نہیں ہے، یہ بالغ نہیں ہے، یہ میٹرک پاس نہیں ہے، مالی طور پر، مالی طور پر مستحکم کا مطلب یہ ہے کہ وہ مستحق زکوٰۃ خود نہ ہو، اس کا مطلب یہ نہیں کہ وہ کروڑ پتی ہو لیکن جو زکوٰۃ کا مستحق نہ ہو، یعنی وہ شریف خاندان سے تعلق رکھتا ہو، یہ ہے، تو یہ Pinpoint کر لیں کہ یہ فلاں آپ کا تو، بہت سارے ضلع کو چھوڑ دیں، اپنے حلقے میں اپنے قریبی علاقے میں۔۔۔۔۔

جناب فخر اعظم وزیر: میڈم سپیکر!

محترمہ ڈپٹی سپیکر: جی، فخر اعظم خان!

جناب فخر اعظم وزیر: میڈم! یہ جو اس میں لکھا ہے کہ مقامی ہو، میٹرک ہو، مالی طور پر مستحکم ہو، شریف ہو، یہ سب کچھ ہے لیکن ایک گھرانے کے تو نہیں ہیں نا اور ایک وِلج کے تو نہیں؟ آپ نے تو پوری یونین کو نسل سے دینے ہوں گے، آپ نے یہ جو کمیٹیاں بنائی ہوئی ہیں، یہ یونین کو نسل کی سطح پر بنائی ہیں۔۔۔۔۔

Madam Deputy Speaker: Fakhre-Azam Khan! Please through the Chair, through the Chair, through the Chair, through the Chair, through the Chair. اچھا، مطلب دی غار پی تہ خبری کوہ۔

جناب فخر اعظم وزیر: میڈم! کہنے کا مطلب یہ ہے کہ میرا اس پر وہ نہیں ہے، Basic بات یہ ہے کہ انہوں نے جو کمیٹیاں بنائی ہوئی ہیں، اگر انہوں نے یونین کو نسل کی سطح پر بنائی ہیں تو یونین کو نسل میں توکل پندرہ بیس گاؤں آتے ہیں، آپ نے ایک ایک گاؤں سے بندے کو لینا ہو گا، اگر آپ ایک گاؤں سے پانچ پانچ، چھ بندوں کو لیں اور دوسرے گاؤں سے آپ ایک بندے کو نہ لیں تو یہ کہاں کا انصاف ہے پھر؟ میں ان سے یہ پوچھ رہا ہوں کہ آپ کی جو کمیٹیاں ہیں، کیا یہ آپ نے یونین کو نسل کی سطح پر بنائی ہیں تو ایک یونین کو نسل میں سب ممبران کو پتہ ہے کہ اس میں پندرہ اور بیس گاؤں آتے ہیں، تو ہر گاؤں سے اس کی وہ ہو رہی ہے، انہوں نے ایک ہی گاؤں سے لئے ہیں، ایک گھر سے لئے ہیں۔

محترمہ ڈپٹی سپیکر: جی منسٹر صاحب! منسٹر صاحب۔

وزیر زکوٰۃ و عشر: میڈم! یہ کمیٹیاں یونین کو نسل کی سطح پر نہیں ہوتیں، یہ چھوٹے چھوٹے حلقے ہیں، ہر یونین کو نسل میں بیس، بائیس، پچیس بہت سارے حلقے ہوتے ہیں، چیئر مین بہت سارے ہوتے ہیں یونین کو نسل میں اور یہ دیکھیں، ضلع کی جو کونسلز ہیں، وہاں ضلعی کو نسل یہ مقامی کمیٹیاں وہ بناتی ہے، نو ممبران

اس کے ہوتے ہیں اور ضلع کے جو نومبر زہیں، وہ پراونشل زکواۃ کونسل بناتے ہیں، اس کی سفارش پر، طریقہ کار تو یہ ہے لیکن پھر بھی میں کہتا ہوں، اخلاقی طور پر یہ بات ٹھیک نہیں ہے، اگرچہ یہ بھی قانون میں نہیں ہے کہ وہ ایک گھر سے تین بندے نہیں ہو سکتے لیکن پھر میں کہتا ہوں کہ یہ اصولی طور پر بھی ٹھیک نہیں، میں اس کے ساتھ ہوں، یہ ان کے حلقے کے لوگ ہیں، یہ جو کہتے ہیں کہ ایک ایک گھر سے تین تین ہوئے ہیں تو آپ یہ Pinpoint کر لیں، آپ کی وساطت سے مجھے دے دیں، میں اس کے خلاف انکوائری کر لوں گا اور آئندہ کیلئے میں پراونشل زکواۃ کونسل کو سفارش کروں گا کہ یہ قانون میں، یعنی جو طریقہ کار ہے، اس میں امنڈمنٹ لائیں تاکہ ٹھیک طریقے سے یہ لوگ ہوں۔

جناب فخر اعظم وزیر: میڈم سپیکر!

محترمہ ڈپٹی سپیکر: فخر اعظم خان! جی، فخر اعظم خان! گورہ منسٹر صاحب درتہ وائی چھی انکوائری بہ او کرو او بیا دھغی نہ پس کہ وہ نو Definitely ہغہ وائی چھی بیا بہ ئے زہ او سم، ہغہ درتہ دا وائی۔

جناب فخر اعظم وزیر: میڈم سپیکر! میری درخواست یہ ہوگی کہ اس کو بھی آپ کمیٹی کے حوالے کر دیں، یہ بھی اسی کو لکھن کا حصہ ہے، اس کو بھی حوالہ کر دیں، پتہ چل جائے گا، مجھے تو اور کوئی اعتراض نہیں ہے، پتہ اس میں چل جائے۔

Madam Deputy Speaker: I don't know whatever the Minister says?
وزیر زکواۃ و عشر: میڈم سپیکر! یہ معزز سپیکر ہیں، یہ جھوٹ نہیں بولتیں، مجھے پوری تسلی ہے، مجھے پورا یقین ہے، یہ جو کہتے ہیں کہ ایک ہی گھر سے تین تین لوگ یعنی زکواۃ میں ممبر بنے ہوئے ہیں تو ان کے حلقے کے لوگ ہیں تو یہ ان کو جاننے ہوں گے، تو میں کہتا ہوں کہ یہ Pinpoint کر لیں کہ فلاں فلاں فلاں، یہ ایک ہی گھر کے ہیں تو میں بالکل وثوق سے کہتا ہوں، کمیٹی کی ضرورت نہیں ہے اس میں، کمیٹی کی کیا ضرورت ہے، میں یہ کہتا ہوں کہ اس کا جو مسئلہ ہے، ان شاء اللہ وہ حل ہو جائے گا۔

جناب فخر اعظم وزیر: کمیٹی میں سب کچھ پتہ چل جائے گا ان کا، میڈم! ان کا پتہ چل جائے گا کہ کون کس گھر سے ہے اور کس طرح ہے؟ تو اس کو آپ Kindly کمیٹی کے حوالے کر دیں، وہ پہلے بھی آپ نے کر دیا ہے۔

سردار اور گلزیب نلوٹھا: میڈم!

محترمہ ڈپٹی سپیکر: جی نلوٹھا صاحب! نلوٹھا صاحب کا مائیک آن کر دیں۔

جناب فخر اعظم وزیر: میڈم! اس کو آپ کمیٹی کے حوالے کر دیں تو سب پتہ چل جائے گا۔

محترمہ ڈپٹی سپیکر: نلوٹھا آپ کیلئے بول رہے ہیں، سپلیمنٹری بول رہے ہیں نا فخر اعظم!

سردار اور گلزیب نلوٹھا: جی میرا سپلیمنٹری کونسلین یہ ہے کہ یہ جو شرائط انہوں نے بتائی ہیں میڈم! اگر

پورے صوبے میں جہاں جہاں پر چیئر مین بنائے گئے ہیں، اگر دیکھا جائے تو اس پر دس پرسنٹ بھی لوگ پورا

نہیں اترتے ہیں، میں یہ درخواست کرتا ہوں آپ سے کہ فخر اعظم صاحب نے جس طرح کہا ہے کہ یہ

کونسلین کمیٹی کے حوالے کیا جائے تاکہ اس کے اوپر کمیٹی بیٹھ کر تحقیقات کرے۔ جو شرائط دی گئی ہیں، کیا

ان کے اوپر جو چیئر مین بنائے گئے ہیں، وہ پورے اترتے ہیں اور اس میں میرے خیال کے مطابق اگر ایک

شرط اور لکھ دیتے تو محکمے کیلئے آسانی ہوتی کہ جماعت اسلامی کارکن ہونا ضروری ہے، وہ اس میں شامل کر

دیتے، باقی شرائط پر میں سمجھتا ہوں کہ دس پرسنٹ لوگ پورا نہیں اترتے۔ (تہقہے اور تالیاں)

اس کو مہربانی کر کے کمیٹی کے حوالے کیا جائے۔

محترمہ ڈپٹی سپیکر: منسٹر صاحب!

وزیر زکوٰۃ و عشر: میں تو کمیٹی کے حق میں نہیں ہوں، اگر یہ کہیں تو مجھے کوئی اعتراض نہیں ہے، حوالہ کر

دیں لیکن اس سے فائدہ نہیں، میں کہتا ہوں اس ایوان کا بھی فائدہ نہیں ہے، حکومت کا بھی فائدہ نہیں ہے، یہ

فضول خرچی ہے، میں کہتا ہوں یہ سوال آپ دیکھیں اس کا حاصل کیا ہے، حاصل کیا ہے اس کا؟ یہ نہ حل

ہونے جیسا سوال ہے۔

محترمہ ڈپٹی سپیکر: منسٹر صاحب کہہ رہے کہ فائدہ آپ لوگوں کا اس میں نہیں کہ کمیٹی میں جائے Now

it's up to you، وہ کہتے ہیں میں بھیجنا چاہتا ہوں فخر اعظم!

جناب فخر اعظم وزیر: میڈم سپیکر! اس پر آپ ووٹنگ کر لیں۔

صاحبزادہ ثناء اللہ: میڈم سپیکر!

محترمہ ڈپٹی سپیکر: فخر اعظم، جس کا کونسلین ہے، وہ جواب دے۔ جی، فخر اعظم!

جناب فخر اعظم وزیر: میڈم! میری تو پہلے ہی ریکویسٹ یہی ہے کہ اس کو آپ کمیٹی کے حوالے کریں اور میری منسٹر صاحب سے بھی یہی ریکویسٹ ہے، اگر آپ نہیں کرتے تو اس پر ووٹنگ کرادیں پھر۔
 محترمہ ڈپٹی سپیکر: کہہ دیں، کر دیں، کمیٹی کے حوالے کر دیں؟
 وزیر کو آواز دے: بالکل حوالے کر دیں۔

Madam Deputy Speaker: Is it the desire of the House that the Question No. 3838, asked by the honourable Member, may be referred to the Committee concerned? Those who are in favour of it may say 'Yes' and those who are against it may say 'No'.

(The motion was carried)

Madam Deputy Speaker: The 'Ayes' have it. The Question is referred to the Committee concerned. Question from Mufti Ghafoor Sahib. Absent, lapsed. Mufti Ghafoor Sahib. Absent, lapsed. Maulana Mufti Ghafoor Sahib. He is absent, the Question is lapsed.

غیر نشاندار سوالات اور ان کے جوابات

3712 _ مفتی سید جانان: کیا وزیر امداد، بحالی و آباد کاری ارشاد فرمائیں گے کہ:

(الف) آیا یہ درست ہے کہ صوبائی حکومت نے خیبر ایجنسی کے متاثرین کیلئے کیمپوں کا بندوبست کیا ہے؛
 (ب) آیا یہ بھی درست ہے کہ مذکورہ متاثرین میں مردوں کے ساتھ کثیر تعداد عورتوں، بچوں اور بچیوں کی ہے؛

(ج) اگر (الف) و (ب) کے جوابات اثبات میں ہوں تو صوبائی حکومت نے مذکورہ بچوں اور بچیوں کو تعلیم دینے کیلئے کوئی منصوبہ بندی کی ہے، اگر نہیں تو وجوہات بتائی جائیں۔ نیز حکومت کے ساتھ متاثرین کی لسٹ موجود ہے، اس کی تفصیل فراہم کی جائے؟

جناب پرویز خٹک (وزیر اعلیٰ): (الف) جی ہاں۔

(ب) جی ہاں۔

(ج) خیبر پختونخوا حکومت نے خیبر ایجنسی کے متاثرین کیلئے جلوزئی کیمپ واقع ضلع نوشہرہ میں قائم کیا ہے جس میں موجودہ 227 خاندان رہائش پذیر ہیں۔ PDMA کے زیر نگرانی بچوں اور بچیوں کیلئے علیحدہ علیحدہ سکولز قائم کئے گئے ہیں۔ متاثرین کی لسٹ درج ذیل ہے:

خانہ کی تعداد	نام قبائل
110	ستوری خیل
38	اکا خیل
22	شلو بر قمبر خیل
20	زخہ خیل
18	ملک دین خیل
06	قمر خیل
06	سپاہ
03	کوکی خیل
02	بر قمبر خیل
02	قمبر خیل
227	ٹوٹل

3815 _ مولانا مفتی فضل غفور: کیا وزیر زراعت ازراہ کرم ارشاد فرمائیں گے کہ:

(الف) آیا یہ درست ہے کہ خیبر پختونخوا کو سالانہ لاکھوں ٹن خوراک کی درآمد کی ضرورت پڑتی ہے؛

(ب) آیا یہ بھی درست ہے کہ خوراک کی پیداواری شرح بڑھانے کیلئے زراعت کے پیشے سے وابستہ غریب کاشتکاروں کو سبسڈائزڈ کھاد، تخم، کیڑے مار ادویات، زرعی ٹیوب ویلز اور سستے داموں ٹریکٹرز وغیرہ کی مشینری فراہم کرنا حکومتی ترجیحات میں شامل ہیں؛

(ج) اگر (الف) و (ب) کے جوابات اثبات میں ہوں تو اس سلسلے میں حکومت نے کیا اقدامات اٹھائے

ہیں تاکہ خوراک کی پیداواری شرح میں اضافہ ہو، زراعت اور درآمدی شرح میں کمی ہو؟

جناب اکرام اللہ خان گنڈاپور (وزیر زراعت): (الف) جی ہاں، یہ درست ہے۔

(ب) جی ہاں، یہ درست ہے۔

(ج) حکومت کے توسط سے خوراک کی پیداواری شرح میں اضافے اور کاشتکاروں کو سہولیات مہیا کرنے میں محکمہ زراعت نے درج ذیل اقدامات اٹھائے ہیں:

1- موجودہ بجٹ 15-2014 میں ایک منصوبہ "خیبر پختونخوا میں چھوٹے زمینداروں کی آباد کاری اراضی" منصوبے کے تحت 25.000 ملین روپے مختص کئے گئے ہیں۔

2- خیبر پختونخوا میں پیداوار بڑھانے کیلئے ٹیوب ویلوں پر شمسی پمپنگ مشینری کی تنصیب کیلئے 50.000 ملین روپے رکھے گئے ہیں۔

3- زمینداروں کی تکنیکی معلومات اور رہنمائی کیلئے خیبر پختونخوا کے مختلف اضلاع میں زرعی انجینئرز زمینداروں، کاشتکاروں کی معاونت کرتے ہیں۔

4- وفاقی حکومت نے اس سال فاسفورس کھاد پر کاشتکاروں کو رعایت دینے کا فیصلہ کیا ہے۔ اس رعایت کے باعث کاشتکار حضرات غلہ دار اجناس کو متوازن کھاد استعمال کرنے کے قابل ہوں گے جس سے پیداوار پر مثبت اثرات مرتب ہوں گے۔

5- زراعت شعبہ (توسیع) نے کاشتکاروں کو گندم، مکئی، چنا اور چاول کی اعلیٰ اقسام کی تصدیق شدہ بیج بازار سے کم قیمت پر فراہم کرنے کا بندوبست کیا ہوا ہے جس سے پیداوار میں اضافہ ہوگا۔

6- 181 ایکڑ رقبہ کو جدید طریقہ آبپاشی سے قابل سیراب بنایا گیا۔

8- 2175 ایکڑ رقبہ پر مختلف فصلات کا ترقی دادہ تخم کاشت کیا تاکہ مجموعی پیداوار میں اضافہ کیا جاسکے۔

9- حکومت نے کاشتکاروں کی فلاح و بہبود کیلئے ضلعی سطح پر ماڈل فارم سروسز سنٹرز قائم کئے ہیں جہاں کاشتکاروں کو ٹریکٹرز، بیج زرعی آلات 10 تا 15 فیصد کم قیمت پر کرائے کیلئے دستیاب ہیں۔ ان کاؤشوں سے فصلات کی پیداوار پر مثبت اثرات مرتب ہو رہے ہیں۔ نیز کاشتکاروں کو زرعی عوامل کھاد، بیج، کیڑے مار ادویات کی دستیابی کے ساتھ زرعی ٹیکنالوجی سے روشناس کیا جاتا ہے۔

امید ہے کہ ان اقدامات سے زمیندار، کاشتکار، کسان فائدہ اٹھا کر خوراک کی پیداواری شرح میں

اضافہ کریں گے۔

3813 _ مولانا مفتی فضل غفور: کیا وزیر سوشل ویلفیئر ازراہ کرم ارشاد فرمائیں گے کہ:

(الف) آیا یہ درست ہے کہ صوبہ بھر کے مختلف اضلاع میں دستکاری سنٹرز موجود ہیں جبکہ حلقہ PK-79 بونیر میں کوئی دستکاری سنٹر نہیں ہے؛

(ب) اگر (الف) کا جواب اثبات میں ہو تو محکمہ اس جنگ زدہ علاقہ کے متاثرین کو فنی ہنر مندی کیلئے کتنے دستکاری سنٹرز منظور کرنے کا ارادہ رکھتی ہے۔ نیز کب اس پر کام کا آغاز ہوگا تفصیل فراہم کی جائے؟
جناب سکندر حیات خان { سینیئر وزیر (آپاشی و سماجی بہبود) } : (الف) محکمہ سماجی بہبود نے ضلع بونیر میں مندرجہ ذیل دستکاری سنٹرز قائم کئے ہیں جو جاری بجٹ (Current budget) سے جاری ہیں:

1- گاؤں ناؤگنی چملمہ، ضلع بونیر۔

2- گاؤں اسیلہ چملمہ، ضلع بونیر۔

علاوہ ازیں محکمہ سماجی بہبود نے صوبے بھر میں 126 دستکاری سنٹرز 2015 کے اے ڈی پی سکیم سے قائم کرنے کی منظوری دی ہے جس میں ضلع بونیر دستکاری سنٹرز کی تفصیل درج ذیل ہے:

1- دستکاری سنٹر گاؤں اور یونین کونسل کلیانی، ضلع بونیر۔

2- دستکاری سنٹر گاؤں غر غوشتو، ضلع بونیر۔

3- دستکاری سنٹر گاؤں غر غوشتو خود ریزی (توتلی) ضلع بونیر۔

4- دستکاری سنٹر یونین کونسل گد ریزی (دائی کلمے) پیر بابا، ضلع بونیر۔

درجہ بالا دستکاری سنٹرز میں عملے کی تعیناتی اور ضروری سامان مشینری کی خرید کے پروگرام کا آغاز ہو چکا ہے جو کہ تکمیل کے آخری مراحل میں ہے۔ محکمہ سماجی بہبود کیلئے قلیل رقم مختص کی جاتی ہے اس وجہ سے حلقہ وار منصوبہ جات شامل کرنا ناممکن ہے تاہم محکمہ کی کوشش ہوتی ہے کہ ہر ضلع و تحصیل کی سطح پر اس جیسے مراکز قائم کئے جائیں۔

3814 _ مولانا مفتی فضل غفور: کیا وزیر کو اے و عشر ارشاد فرمائیں گے کہ:

(الف) آیا یہ درست ہے کہ مالی سال 2013-14 کے دوران محکمہ نے صوبہ بھر کے غریب لوگوں کیلئے ایک خطیر رقم مختص کی تھی؛

(ب) آیا یہ بھی درست ہے کہ مذکورہ فنڈ صوبہ بھر کے مستحقین زکوٰۃ میں بغیر کسی سیاسی امتیاز کے تقسیم ہوا ہے؟

(ج) اگر (الف) و (ب) کے جواب اثبات میں ہوں تو مذکورہ فنڈز کو جن مستحقین میں تقسیم کیا گیا ہے ان سب کے نام، پتہ جات کی مکمل تفصیلات فراہم کی جائیں؟
جناب حبیب الرحمان (وزیر زکوٰۃ و عشر): (الف) جی ہاں۔
(ب) جی ہاں۔

(ج) محکمہ کی جانب سے صوبہ کے تمام اضلاع کو مستحقین زکوٰۃ کی امداد کیلئے جہیز، گزارہ الاؤنس کی مد میں جو رقم جاری کی گئی، اس کی تفصیل مدوار و ضلع واریوان کو فراہم کی گئی۔

اراکین کی رخصت

محترمہ ڈپٹی سپیکر: Few applications for leave: الحاج صالح محمد خان، سردار محمد ادریس، محب اللہ خان، فضل حکیم خان، شہرام خان ترکئی، اعظم خان درانی، اعزاز الملک افکاری، مسماۃ یاسمین پیر محمد خان، محمد علی ترکئی، مسماۃ نسیم حیات: اجازت ہے چھٹی کی ان کو؟
اراکین: یس۔

محترمہ ڈپٹی سپیکر: یس کی آواز نہیں آئی کیونکہ یہ ریکارڈ ہو رہا ہے۔

(تحریک منظور کی گئی)

Madam Deputy Speaker: Okay, thank you. Call Attention No. 01, Mr. Sahibzada Sanauallah, MPA, to please move his call attention notice No. 922, in the House.

صاحبزادہ ثناء اللہ: میڈم سپیکر، شکریہ۔ یہ کال اٹینشن ہے۔ میڈم! میں اس معزز ایوان کی توجہ ایک اہم مسئلے کی طرف مبذول کرانا چاہتا ہوں، وہ یہ کہ صوبہ خیبر پختونخوا کے 17 اضلاع میں کافی عرصے سے 2007 سے پی پی ایچ آئی محکمہ صحت کے ساتھ کام کر رہی ہے لیکن، میڈم! کہہ دو کال اٹینشن زہ اووایم خو زما خیال دے چہ منسٹر صاحب نشتہ دے، منسٹر صاحب موجود نہ دے کہہ دو بلہی ورخہی تہ کپڑی نو تھیک بہ وی خکہ چہ ما تہ بہ جواب شوک راکوی؟

Madam Deputy Speaker: Okay, you are very right, so this is deferred till next day, okay and thank you. Next call attention, Sultan Muhammad Khan, MPA, to please move his call attention No. 913. Sultan is absent, so this is lapsed. Item,

اچھا جی، دووہ تھیں ریزولوشنز تھیں، تو آپ بولیں نا، فاکر-اے-آزام۔
-Come on Fakhr-e-Azam

محترمہ معراج ہایون خان: میڈم سپیکر!

محترمہ ڈپٹی سپیکر: معراج بی بی! تا سولہ راحم بنہ، او کے، بالکل بالکل۔

جناب فخر اعظم وزیر: میڈم! ریزولوشن: خیبر پختونخوا اسمبلی یہ مذمتی قرارداد پیش کرتی ہے کہ کل رات کو انڈیا نے جو کشمیر پر۔۔۔۔۔

قاعدہ کا معطل کیا جانا

محترمہ ڈپٹی سپیکر: فخر صاحب! پہلے Rules relaxation کیلئے بولتے ہیں نا، آپ تو بہت سینئر ہو گئے ہیں اب، پہلے Rules relaxation کیلئے بولیں۔

جناب فخر اعظم وزیر: میڈم! Rule 124 کو Rule 240 کے Under relax کر دیں۔

Madam Deputy Speaker: Is it the desire of the House that the rule 124 may be relaxed under rule 240, to allow the honourable Member, to move his resolution? Those who are in favour of it may say 'Yes' and those who are against it may say 'No'.

(The motion was carried)

Madam Deputy Speaker: The 'Ayes' have it. The rule is relaxed.

قراردادیں

جناب فخر اعظم وزیر: خیبر پختونخوا اسمبلی یہ مذمتی قرارداد پیش کرتی ہے کہ کل رات کو انڈیا نے جو کشمیر پر شیلنگ کی ہے، ہم اس کی بھرپور مذمت کرتے ہیں اور انڈیا کو خبردار کرتے ہیں کہ وہ اپنی حرکتوں سے باز آجائے اور انڈیا کو چاہیے کہ وہ اپنے ہمسایہ ملک کے ناطے دوستانہ تعلقات کو فروغ دے ورنہ اس قسم کی حرکتوں سے برے نتائج برآمد ہوں گے جو دونوں ممالک کیلئے اچھے نہیں ہوں گے۔

محترمہ ڈپٹی سپیکر: آپ کے ساتھ اور کس نے سائن کیا ہے، وہ بھی ذرا، بابک صاحب! آپ نے سائن کیا

ہے؟

جناب فخر اعظم وزیر: میڈم! میں نے سائن کیا ہے، باقی ابھی سائن کریں گے سارے، سارے۔

(تہقہے)

محترمہ ڈپٹی سپیکر: Whoever has signed، بھئی! ریزولوشن تو ایک سے نہیں آتی نا؟ ریزولوشن تو

کم از کم Minimum for seven ہوتی ہے۔

جناب فخر اعظم وزیر: میڈم! ابھی یہ سائن کر لیں گے۔

محترمہ ڈپٹی سپیکر: کوئی اور بولے آپ کے ساتھ نا۔

جناب شاہ حسین خان: میڈم! یہ معاملہ اس طرح ہے کہ۔۔۔۔۔

محترمہ ڈپٹی سپیکر: ناں ناں، Let him talk please, just one minute، جی، فخر اعظم!

جناب فخر اعظم وزیر: میڈم! سائن ہو رہے ہیں۔

محترمہ ڈپٹی سپیکر: کوئی ایک بولے، کوئی ایک اٹھے، لکھنے کی ضرورت نہیں ہے نا۔

Nalotha Sahib! You want in favour of them?

جناب فخر اعظم وزیر: میڈم! یہ۔۔۔۔۔

جناب بخت بیدار: میڈم سپیکر!

محترمہ ڈپٹی سپیکر: جی اوکے، بخت بیدار صاحب کا مائیک آن کر دیں، پلیز۔

جناب فخر اعظم وزیر: یہ میڈم! جعفر شاہ صاحب۔۔۔۔۔

جناب بخت بیدار: صبر اوکڑہ صبر اوکڑہ، لہو صبر اوکڑہ۔

محترمہ ڈپٹی سپیکر: بخت بیدار صاحب!

جناب بخت بیدار: میڈم! بیخی دا مسئلہ داسی دہ کشمیر والا مسئلہ، دا دہ تول ملک

مسئلہ دہ، د پاکستان مسئلہ دہ، دا د پختونخوا مسئلہ دہ، دا د تولو قبائلو

مسئلہ دہ، شوک کہ دا وائی او دا کوشش کوی چہ یرہ مونہ بہ د پاک فوج سرہ

شوک بہ ہم ملگرتیا اونکری، زما او زما د پارٹی، زما د تولو سیاسی پارٹیو پہ

ہغی بانڈی خیل بیانات ہم راغلی دی، د قبائلو والا بیانات ہم راغلی دی،

مونہ بہ دہ د قرار داد سرہ سرہ تول ملگرتیا ہم کوؤ او د ہندوستان وزیر اعظم تہ

پہ داگہ کوؤ چہ چرتہ دا سوچ اونکری چہ دا قوم یواہی دے، دا چرتہ مطلب دا

دے چہی مونز بہ توتہل د پاکستان فوج سرہ تول خلق مجموعی طور مونزہ ملگری
یو او ان شاء اللہ تعالیٰ ہندوستان کہ دا سوچ کوی، پہ غلطہ طریقہ سوچ کوی
دا سوچ بہ ئے ہم داسہی وی لکہ خنگہ چہی پہ 1965 کبہی کوم مار خورلے وو، د
ہغہی مار نہ بہ زیات وی ان شاء اللہ۔

Madam Deputy Speaker: Ji, Jafar Shah Sahib! You want to say?

جناب جعفر شاہ: میڈم! بابک صاحب۔۔۔۔

محترمہ ڈپٹی سپیکر: جی بابک صاحب، اوکے بابک صاحب۔

جناب سردار حسین: شکریہ میڈم سپیکر۔ جس طرح فخر اعظم صاحب نے یہ قرارداد پیش کی ہے، بخت
بیدار صاحب نے بھی بات کی ہے، ہم سب کا یہی خیال ہے کہ دونوں جو پڑوسی ممالک ہیں ہندوستان اور
پاکستان، ان دونوں ممالک کے جو حالات ہیں، دونوں ممالک کو سوچ سمجھ کر آگے بڑھنا چاہیے۔ دونوں
ممالک کو سوچ سمجھ کر بڑے تدبیر سے، بڑی حکمت کے ساتھ اور بڑے صبر و تحمل کے ساتھ دوستانہ،
برادرانہ اور ایک پڑوسی ہونے کے ناطے جنگ کے ماحول کو Discourage کرنا چاہیے دونوں ممالک کو،
ہمیں جذبات سے نکلنا ہوگا، ہم نے اپنے ملک میں مسائل کو دیکھنا ہے، ہندوستان اپنے ملک کے مسائل خود
دیکھ رہا ہے اور آپ لوگوں نے بھی اندازہ کیا ہوگا کہ کئی دنوں سے سوشل میڈیا پر افراد کی شکل میں، گروہ کی
شکل میں اشتعال کو پروان چڑھانا، ایک دوسرے کو دھمکیاں دینا اور ایک دوسرے پر ایک کرنا الفاظ کی شکل
میں، ہم یہ سمجھتے ہیں کہ یہ اس خطے کیلئے انتہائی خطرناک ہے، لہذا ہمیں یہ جاننا چاہیے کہ جنگ جو ہے وہ
مسائل کا حل نہیں ہے۔ ہندوستان پاکستان کے بیچ جو بھی مسائل ہیں، دنیا کو اگر ہم ابھی دیکھتے ہیں تو دنیا میں
جتنے بھی ممالک ہیں، وہ اگر ایک دوسرے کے ساتھ بارڈرز شیئر کرتے ہیں تو وہ مسائل بیٹھ کر مذاکرات کے
ذریعے حل کرنے چاہئیں۔ ہم یہاں سے اٹھ کر بندوق کندھے پر رکھتے ہیں اور یہ نعرہ لگاتے ہیں کہ ہم نئی
دہلی پر لال، Sorry یہ سبز ہلالی جھنڈا جو لہرائیں گے، ادھر سے لوگ اٹھ کر کھڑے ہو جاتے ہیں، ہمیں اپنی
غربت کو دیکھنا چاہیے، ہمیں اپنی جہالت کو دیکھنا چاہیے، ہمیں اپنی بے روزگاری کو دیکھنا چاہیے، ہمیں
بدامنی کے مسئلے کو دیکھنا چاہیے اور اسی طرح ہندوستان کو دیکھنا چاہیے، لہذا میں نہیں سمجھتا کہ اس میں کوئی
بہادری ہے کہ یہاں پہ فیس بک پہ بعض لوگ گروہ کی شکل میں ڈنڈے اٹھاتے ہیں، دھمکیاں دیتے ہیں،

اشتعال کو پروان چڑھاتے ہیں۔ اس مشتعل رویے کو ہم نے دبانہ ہے، ایک پیغام ضرور، اس میں کوئی شک نہیں ہے، دونوں ممالک جو ہیں، یہ پڑوسی ممالک ہیں اور خطے کیلئے بھی یہ ضروری ہے کہ یہ دونوں ممالک بشمول افغانستان، بشمول چائنا، بشمول ایران، جتنے بھی ہمارے پڑوسی ممالک ہیں، ان تمام ممالک کو جنگ کی فضاء کو Discourage کرنا ہوگا، مذاکرات کے ماحول کو بنانا ہوگا، اپنے مسائل کو اور خطے کے مسائل کو دیکھنا ہوگا، سنجیدگی دکھانا ہوگی۔ میرے خیال میں یہ کہنا کہ ہم فلاں کے ساتھ ہیں، یہ کہنا کہ ہم فلاں کے ساتھ ہیں، یہ ہمارا ملک ہے، اس ملک کے ادارے ہمارے اپنے ادارے ہیں، خدا ایسا وقت نہ لائے، کبھی نہ لائے اور یہ ہم سب کو جاننا چاہیے کہ آج کل کے زمانے میں یہ جو جنگیں ہیں، یہ دنوں پہ نہیں ہوں گی، یہ تو گھنٹوں پہ محیط ہوں گی۔ اگر خدا نخواستہ ہندوستان اور پاکستان کے بیچ دو گھنٹے جنگ ہو جائے، ہماری کیا حالت رہ جائے گی، ہندوستان کی کیا حالت رہ جائے گی؟ لہذا اسی سنجیدہ فورم سے ہم دونوں ممالک کو، دونوں ممالک کی حکومتوں کو، دونوں ممالک کے اداروں کو، دونوں ممالک کے عوام کو یہ پیغام دینا چاہیے کہ ہمیں دوستی کا ماحول بنانا چاہیے، ہمیں برادری کا ماحول بنانا چاہیے، ہمیں امن کا ماحول بنانا چاہیے، لہذا ہمیں مشتعل نہیں ہونا چاہیے، ہمیں جنونی پن کا مظاہرہ جو ہے وہ نہیں کرنا چاہیے اور زمینی حقائق کو دیکھ کے میرے خیال

میں پالیسیاں بنانی چاہیے اور Statement دینی چاہیے۔ -Thank you very much-

Madam Deputy Speaker: Babak Sahib! What do you think about the,

ریزولیشن چی ریورسے دے فخر اعظم خان، تہ خو خیل سیت تہ ورشہ پلیز فخر

اعظم خان۔ -You have to answer to this now-

جناب سردار حسین: میں نے ریزولیشن کو پڑھا ہے۔

محترمہ ڈپٹی سپیکر: ریزولیشن۔

جناب سردار حسین: میں نے ریزولیشن کو پڑھا ہے، بالکل ہندوستان کے حملے کو ہم Condemn کرتے

ہیں بلکہ جس طرح میں نے کہا کہ دونوں ممالک۔۔۔۔۔

Madam Deputy Speaker: It will be passed, okay. Is it the desire of the House that the resolution, moved by the honourable Member, may be passed? Those who are in favour of it may say 'Yes' and those who are against it may say 'No'.

(The motion was carried)

Madam Deputy Speaker: The 'Ayes' have it. The resolution is passed unanimously.

جناب فخر اعظم وزیر: محترمہ سپیکر صاحبہ! میں ایک پوائنٹ آف آرڈر پر بات کرنا چاہتا ہوں۔
محترمہ ڈپٹی سپیکر: ابھی میں، بس ایک اور پوائنٹ ہے، میں سب کو ٹائم دے رہی ہوں، بہت ٹائم ہے، آج
یہ دے دیں، Resolution by Rashida Bibi was there، راشدہ بی بی ریزولوشن کے بعد I
am coming back، راشدہ بی بی! Because رول ریلیکس relax ہوا ہے ریزولوشن کا، ہاں راشدہ
بی بی، ریزولوشن اسی کا ہے، اوکے نور سلیم خان صاحب! نور سلیم خان صاحب، ریزولوشن اسی کا ہے، اوکے
تھینک یو، Carry on۔

جناب نور سلیم ملک: تھینک یو، تھینک یو، میڈم سپیکر۔ میڈم سپیکر! یہ میں نے اور جناب انور حیات خان
ایم پی اے خان صاحب، عسکر پرویز ایم پی اے صاحب اور آمنہ سردار، ایم پی اے صاحبہ یہ ریزولوشن لے
کر آئے ہیں۔

چونکہ صوبائی حکومت نے محکمہ مال اور جنگلات کے پٹواریوں کو گریڈ 9 دیا ہے اور اب چونکہ
قائمہ کمیٹی نے ان پٹواریوں کو گریڈ 11 دینے کی سفارش بھی کی ہے جس کی رپورٹ صوبائی اسمبلی نے
منظور کر لی ہے جس کو محکمہ مال نے بھی مان لیا ہے جبکہ محکمہ آبپاشی کے پٹواری تاحال گریڈ 15 اور 7 میں کام کر
رہے ہیں جبکہ محکمہ آبپاشی اور مال کے پٹواری ایک ہی کیڈر میں اور بوقت ضرورت ایک دوسرے کے محکمہ
جات میں بھی کام کرتے ہیں جس کا باقاعدہ آرڈر کیا جاتا ہے۔ محکمہ آبپاشی کے پٹواری 2002 سے ریکوری
کی اضافی ڈیوٹی بھی سرانجام دے رہے ہیں لیکن تاحال ان کا گریڈ دوسرے پٹواریوں کے برابر نہیں ہے جو
کہ سراسر ناانصافی پر مبنی ہے، لہذا یہ اسمبلی صوبائی حکومت سے سفارش کرتی ہے کہ محکمہ مال اور جنگلات
کے پٹواریوں کے برابر محکمہ آبپاشی کے پٹواریوں کو بھی گریڈ 11 دیا جائے تاکہ انصاف کے تقاضے پورے
کیے جاسکیں۔

محترمہ ڈپٹی سپیکر: نور سلیم خان! دو باتیں ہیں، ایک تو یہ ریزولوشن میرے پاس نہ آئی ہے اور نہ میں نے
دیکھی ہے، یہ باقی تو میں نے ڈسکس کی ہیں، نمبر ون۔ نمبر ٹو، 'کنسرنڈ'، منسٹر نہیں ہے، 'کنسرنڈ'، منسٹر تو
نہیں ہے Anyway, if the Secretary agree because I am seeing it for the

first time here now, I am seeing it، اگر 'کنسرنڈ' سیکرٹری کہتے ہیں کہ ہے تو ٹھیک ہے
اوکے۔ اب اس کے ساتھ سائن کس کس نے کئے ہیں جی؟

جناب نور سلیم ملک: جی سائن، میں نے نام لئے تمام لوگوں کے، انور حیات خان، ایم پی اے صاحب، آمنہ
سردار ایم پی اے صاحبہ اور عسکر پرویز، ایم پی اے اور جناب فضل شکور ایم پی اے صاحب۔

Madam Deputy Speaker: Okay. Is it the desire of the House that the resolution, moved by the honourable Member, may be passed? Those who are in favour of it may say 'Yes' and those who are against it may say 'No'.

(The motion was carried)

Madam Deputy Speaker: The 'Ayes' have it. The resolution is passed. -----
راشدہ بی بی! آپ کی ریزولوشن -----

محترمہ راشدہ رفعت: محترمہ سپیکر صاحبہ! میری ریزولوشن -----

محترمہ ڈپٹی سپیکر: (ایک رکن سے) پھر اس کے بعد آتی ہوں آپ کے پاس۔ راشدہ بی بی! راشدہ بی بی!
محترمہ راشدہ رفعت: شکر یہ میڈم سپیکر۔ بِسْمِ اللّٰهِ الرَّحْمٰنِ الرَّحِیْمِ۔ یہ اسمبلی صوبائی حکومت سے
سفارش کرتی ہے کہ وہ تمام سرکاری سکولوں میں تعینات اساتذہ کو اس بات کا پابند بنائیں کہ وہ اپنے بچوں کو
سرکاری سکولوں میں داخل کرائیں۔

میڈم! یہ اسلئے آئی تھی کہ اس میں شک نہیں ہے کہ حکومت نے بڑے اقدامات کئے ہیں اور اس
کے بڑے مثبت نتائج بھی آئے ہیں۔

محترمہ ڈپٹی سپیکر: آرڈران دی ہاؤس پلیز، راشدہ بی بی بول رہی ہیں۔ بخت بیدار صاحب اینڈ زرین گل
صاحب! زرین گل صاحب! یہ راشدہ بی بی بول رہی ہیں، پلیز فی میل کو ذرا وہ سنیں نا، میل کی ساری وہ باتیں
سن لیتی ہیں۔ Rashida Bibi! Carry on۔

محترمہ راشدہ رفعت: میڈم سپیکر! میں یہ بات کر رہی ہوں کہ محکمہ تعلیم نے بہت اچھے اقدامات بھی کئے
ہیں اور اس کی بڑی اچھی خاصی صورت حال سکولوں میں دیکھنے کو بھی آرہی ہے لیکن وہ بات ابھی پیدا
نہیں ہوئی جو ہونی چاہیئے۔ سرکاری سکولوں کی جو کیفیت ہے، وہ پرائیویٹ اداروں سے ابھی بہت پیچھے ہے،
ابھی کچھ عرصہ پہلے یہاں ایک سوال آیا تھا، کسی ممبر نے کیا تھا کہ ایک سکول میں دو طرح کی وہاں -----

محترمہ ڈپٹی سپیکر: راشدہ بی بی! وہ کونسی چھوڑیں، آپ کے ساتھ سائن کس نے کئے ہیں، اس ریزولوشن پہ؟

محترمہ راشدہ رفعت: یہ ریزولوشن تو میں نے بہت عرصہ پہلے جمع کرائی تھی اور مجھے سائن کرانے کو نہیں بلکہ یہ کہا گیا تھا کہ جو منسٹر ہے نا، ایجوکیشن منسٹر، ان سے بات کر کے پھر یہ لے آئیں، میں نے ان سے بات کر لی، انہوں نے اوکے کیا اس کو کہ ہاں ٹھیک ہے لے آئیں۔

محترمہ ڈپٹی سپیکر: اچھا، Anyway, what should you do کہ آپ یہ ریزولوشن جو ہے تو Signed at least, minimum جو Seven ممبرز ہوتے ہیں، ان سے سائن کرا کے ان شاء اللہ Next میں لے آؤں گی۔ ٹھیک ہے، اوکے۔

محترمہ راشدہ رفعت: ابھی کرا دوں؟ میں ابھی کرا دیتی ہوں آپ کو، میڈم سپیکر! میں ابھی آپ کو کرا کے دیتی ہوں۔

محترمہ ڈپٹی سپیکر: اچھا جی، معراج بی بی! معراج بی بی!

محترمہ معراج ہمایون خان: ہاں جی، مہربانی جی، Thank you very much۔ سپیکر صاحبہ! یہ Women Parliamentary Caucus کی طرف سے میڈم! دو ہماری وہ ہیں ریزولوشنز، ایک میں پڑھ لوں گی اور ایک عظمیٰ بی بی پڑھ لیں گی۔ میرا والا انگریزی میں ہے، متن انگریزی میں ہے، مرد حضرات پلیز ذرا متوجہ ہوں، بہت Important resolution ہے۔ یہ غیرت کے نام پر قتل کے بارے میں ہے، اس کی Condemnation میں آپ سب میرے ساتھ Join کریں۔

Women Parliamentary Caucus (WPC) Khyber Pakhtunkhwa strongly condemns the rising trend of violence against women. Women are being killed because they are challenging the misogynist practices while questioning discriminatory attitudes of our society. Sadly, such atrocities are justified in the name of so called honor, even though some of the victims used to bear the economic burdens of their families. Women get killed for allegedly speaking to the wrong man, choosing their life partner or otherwise for simply acting against their families' wishes. These killings are justified by pointing to some aspects of the women's behavior that

incited the attacks. Unfortunately, most of the cases are not even reported.

We reiterate that there is no honor in killing women. We demand that concerned Provincial and Federal Authorities/ Institutions must show concerns on such acts besides taking immediate actions against the perpetrators of such dreadful crime.

محترمہ ڈپٹی سپیکر: جی عظمیٰ بی بی!

محترمہ معراج ہمایون خان: او جی، دا زمونبرہ د تہولو د Caucus د 22 ممبرانو د طرف نہ دہ۔

محترمہ عظمیٰ خان: میڈم! میں دوسری Present کروں گی۔ جی میڈم۔۔۔۔۔

محترمہ معراج ہمایون خان: او زہ ریکویسٹ کومہ چہ میل د ہم مونبرہ سپورٹ کپری خکہ چہ یرہ سیریس مسئلہ دہ جی۔

محترمہ ڈپٹی سپیکر: جی عظمیٰ بی بی، This is joint resolution، پتہ نہیں سنا ہے اور کسی نے نہیں سنا

Anyway, is it the desire of the House that the resolution, moved by the honourable Member, may be passed? Those who are in favour of it may say 'Yes' and those who are against it may say 'No'.

(The motion carried)

Madam Deputy Speaker: The 'Ayes' have it. The resolution is passed. The sitting is adjourned till 03:00 pm afternoon Monday, 3rd October, 2016.

(اجلاس بروز سوموار مورخہ 03 اکتوبر 2016ء بعد از دوپہر تین بجے تک کیلئے ملتوی ہو گیا)

(نوٹ): بروز سوموار مورخہ 03 اکتوبر 2016ء بوجہ یکم محرم 1438 ہجری، صوبہ بھر میں عام سرکاری تعطیل کی وجہ سے اجلاس بروز منگل مورخہ 04 اکتوبر 2016ء کو منعقد ہوا۔